

انسان کی تلاش

کہاں ہے وہ انسانِ خستہ سرشت
کہہ جس کے سینے کے اندر بہشت
ہر اک حال میں جس کی سیدھی ہو چال
ہو علم و ہنر بے غرورِ کمال
بسبھی لذتیں جس کی ہوں بے گناہ
نہ ہو جو مسرت میں گم کردہ راہ
بہادر ہو، آزاد و بے باک ہو
دل اس کا غم و حزن سے پاک ہو
نہ کھائے غلط آرزو سے فریب
نہ ہو کھوٹے ٹسکوں سے پُر اس کی تیب
نہ نقصان جس کو فسر وہ کرے
نہ اندوہ و غم جس کو مُردہ کرے
کیا ہو جسے علم نے ہوش مند
صدا ہوں خیالات جس کے بلند
تو نگرِ قناعت کی دولت سے ہو
غنی اپنے رنگِ طبیعت سے ہو
چلے راہ جو حق کی تنویر سے
جو راضی رہے اپنی تقدیر سے
جو ہولت اندوز تو حید سے
گریزاں ہو کو راہِ تقلید سے
امیروں کے آگے جو جھکتا نہ ہو
جو سچ بات کہنے سے رکتا نہ ہو

اگر ایسا انسانِ کامل ملے
تو انسانیت کو بھی منزل ملے